

ಮೂರನೇ ಹೆಚ್ಚುವರಿ ಜಿಲ್ಲಾ ಮತ್ತು ಸತ್ರ ನ್ಯಾಯಾಲಯ, ಮೈಸೂರು.

ಎಸ್.ಸಿ ಸಂಖ್ಯೆ- 3/2022

ಸಾಕ್ಷಿದಾರನ ಹೆಸರು : ಪ್ರಭಾಕರ್

ಪಿ.ಡಬ್ಲ್ಯೂ- 13

ತಂದೆಯ ಹೆಸರು : ಅಣ್ಣಮಲ್ಲೆ

ಪಿ.ಡಬ್ಲ್ಯೂ- 17

ವಯಸ್ಸು : 62 ವರ್ಷ

ಉದ್ಯೋಗ : ವ್ಯಾಪಾರ

ವಾಸಸ್ಥಳ : ವಿದ್ಯಾರಣ್ಯಪುರಂ, ಮೈಸೂರು.

ಸಾಕ್ಷಿಯನ್ನು ಈ ದಿನ ದಿ:17.06.2026 ರಂದು ಕರೆಸಿ ಪ್ರಮಾಣವಚನ ಬೋಧಿಸಲಾಯಿತು.

ಮುಖ್ಯ ವಿಚಾರಣೆ- ಮಾನ್ಯ ಸರ್ಕಾರಿ ಅಭಿಯೋಜಕರಿಂದ:-

1. ನಾನು ಕಳೆದ 20 ವರ್ಷಗಳಿಂದ ಬೃಂದಾವನ ಟ್ರೇಡ್‌ಸರ್ಸ್ ಹೆಸರಿನ ಹಾರ್ಡ್ ವೇರ್ ಮತ್ತು ಬಣ್ಣದ ಅಂಗಡಿಯನ್ನು ನಡೆಸುತ್ತಿದ್ದೇನೆ. ನನ್ನ ಅಂಗಡಿ ಮೈಸೂರಿನ ವಿದ್ಯಾರಣ್ಯಪುರಂನ 16 ನೇ ಕ್ರಾಸ್ ನಲ್ಲಿದೆ. ಆ ಅಂಗಡಿಯಲ್ಲಿ ನಾನು, ನನ್ನ ಮಗ ಪೃಥ್ವಿರಾಜ್ ಮತ್ತು ಇಬ್ಬರು ಕೆಲಸಗಾರರು ವ್ಯವಹಾರ ಮಾಡುತ್ತೇವೆ. ವಿಜಯ್ ಮತ್ತು ಶ್ರೀನಿವಾಸ್ ಎನ್ನುವ ವ್ಯಕ್ತಿಗಳು ನನ್ನ ಅಂಗಡಿಯಲ್ಲಿ ಕೆಲಸ ಮಾಡುತ್ತಾರೆ. ದಿನಾಲೂ ಬೆಳಿಗ್ಗೆ ಅಂದಾಜು 8 ರಿಂದ 8.30 ಕ್ಕೆ ಅಂಗಡಿಯನ್ನು ತೆಗೆದು ರಾತ್ರಿ 8.30 ಕ್ಕೆ ಮುಚ್ಚುತ್ತೇವೆ.

2. ದಿ:- 23.08.2021 ರಂದು ಮದ್ಯಾಹ್ನ ಅಂದಾಜು 2 ಗಂಟೆ ಸಮಯಕ್ಕೆ ನಾನು ಮತ್ತು ಕೆಲಸಗಾರ ವಿಜಯ್ ಅಂಗಡಿಯಲ್ಲಿರುವಾಗ, ಒಬ್ಬರು ಅಥವಾ ಇಬ್ಬರು ವ್ಯಕ್ತಿಗಳು ನಮ್ಮ ಅಂಗಡಿಗೆ ಬಂದು ಹಿಂದಿಯಲ್ಲಿ ರಸ್ಸಿ ಬೇಕು ಎಂದು ಹೇಳಿ 2 ಹಗ್ಗ ಖರೀದಿ

ಮಾಡಿದ್ದರು. ಆ ಹಗ್ಗ ಒಂದೊಂದು ಮಾರಿನಷ್ಟು ಉದ್ದ ಇದ್ದವು. ಅವು ತೆಂಗಿನ ನಾರಿನ ಹಗ್ಗ ಇದ್ದವು. ಆ ಕಾಲಕ್ಕೆ ಒಂದು ಹಗ್ಗಕ್ಕೆ 5 ರೂ. ಅಂತೆ 10 ರೂ.ಗಳನ್ನು ಪಾವತಿ ಮಾಡಿದ್ದರು. ನಂತರ ನಮ್ಮ ಅಂಗಡಿಯ ಸ್ವಲ್ಪ ದೂರದಲ್ಲಿದ್ದ ಜ್ಞಾವೆಲರಿ ಶಾಪಿನಲ್ಲಿ ರಾಬರಿ ಆಗಿದೆ ಎಂದು ಗೊತ್ತಾಯಿತು.

3. ಆನಂತರ ದಿಃ-25.08.2021 ರಂದು ಅಂದಾಜು ಮದ್ಯಾಹ್ನ 2 ಗಂಟೆಗೆ ಪೊಲೀಸರು ತಮ್ಮ ಅಂಗಡಿ ಬಳಿ ಬಂದಿದ್ದರು. ಅವರು ನಮ್ಮ ಅಂಗಡಿಯ ಸಿಸಿಟಿವಿ ಕ್ಯಾಮೆರಾ ಪುಟೇಜ್ ಗಳನ್ನು ಚೆಕ್ ಮಾಡಿದರು. ಅದರಲ್ಲಿ ನೋಡಿದಾಗ ಹಗ್ಗ ತೆಗೆದುಕೊಂಡು ಹೋಗಿದ್ದ ವ್ಯಕ್ತಿ ಆ ರಾಬರಿ ಪ್ರಕರಣದಲ್ಲಿ ಬಾಗವಹಿಸಿದ್ದಾನೆ ಎಂದು ಗೊತ್ತಾಗಿತ್ತು. ಆಗ ಪೊಲೀಸರು ಸಿಸಿಟಿವಿ ಪುಟೇಜ್ ಗಳನ್ನು ಪೆನ್ ಡ್ರೈವ್‌ಗೆ ಹಾಕಿಕೊಂಡು ಆ ಪೆನ್‌ಡ್ರೈವ್‌ನ್ನು ಮತ್ತು ನಮ್ಮ ಅಂಗಡಿಯ ಸಿಸಿಟಿವಿ ಡಿವಿಆರ್ ಅನ್ನು ಅಮಾನತ್ತುಪಡಿಸಿಕೊಂಡಿದ್ದರು. ಆ ಕಾಲಕ್ಕೆ ಅವುಗಳನ್ನು ಪಡೆದ ಬಗ್ಗೆ ಪತ್ರಕ್ಕೆ ನನ್ನ ಸಹಿ ಪಡೆದರು.

4. ಈಗ ನಾನು ನೋಡುತ್ತಿರುವ ಮಹಜರ್ ಆ ಕಾಲಕ್ಕೆ ನಾನು ಸಹಿ ಮಾಡಿದ್ದ ದಾಖಲೆ ಇದೆ. ಸದರಿ ಮಹಜರನ್ನು ನಿಶಾನೆ ಪಿ-58 ಎಂದು, ಸಾಕ್ಷಿಯ ಸಹಿಯನ್ನು ನಿಶಾನೆ ಪಿ-58(ಎ) ಎಂದು ಗುರುತಿಸಲಾಯಿತು.

5. ಈಗ ನಾನು ನೋಡುತ್ತಿರುವ 2 ಪೋಟೋವನ್ನು ಡಿವಿಆರ್ ನ್ನು ವಶಕ್ಕೆ ಪಡೆದುಕೊಳ್ಳುವ ಕಾಲಕ್ಕೆ ತೆಗೆದ ಪೋಟೋಗಳಾಗಿವೆ. ಸದರಿ ಪೋಟೋಗಳನ್ನು ನಿಶಾನೆ ಪಿ-59 ಮತ್ತು 60 ಎಂದು ಗುರುತಿಸಿದೆ. ಈಗ ನಾನು ನೋಡುತ್ತಿರುವ 4

ಪೋಟೋಗಳು ಸಿಸಿಟಿವಿ ಪುಟೇಜ್‌ನ ಪೋಟೋಗಳಿವೆ. ಸದರಿ ಪೋಟೋಗಳನ್ನು ನಿಶಾನೆ ಪಿ-61 ರಿಂದ 64 ಎಂದು ಗುರುತಿಸಿದೆ.

6. ಈಗ ನಾನು ನೋಡುತ್ತಿರುವ ಪೆನ್ ಡ್ರೈವ್ ಮತ್ತು ಡಿವಿಆರ್ ಸಿಸಿಟಿವಿ ಪುಟೇಜ್ ಗಳನ್ನು ಸಂಗ್ರಹಿಸಿದ ಪೆನ್ ಡ್ರೈವ್ ಮತ್ತು ನನ್ನ ಅಂಗಡಿಯಿಂದ ಪಡೆದಿದ್ದ ಡಿವಿಆರ್. ಸದರಿ ಪೆನ್ ಡ್ರೈವ್ ಮತ್ತು ಡಿವಿಆರ್ ಅನ್ನು ಮು.ಮಾ:-31 ಮತ್ತು 32 ಎಂದು ಗುರುತಿಸಿದೆ.

7. ಅಂದಾಜು 2016 ನೇ ವರ್ಷದಲ್ಲಿ ಆ ಸಿಸಿಟಿವಿಗಳನ್ನು ಹಾಕಿದ್ದೆವು. ಪೊಲೀಸರು ಅಂಗಡಿಯ ಮುಂಭಾಗದ ಸಿಸಿಟಿವಿ ಕ್ಯಾಮೆರಾದ ಪುಟೇಜ್ ಗಳನ್ನು ಪಡೆದಿದ್ದಾರೆ.

8. ಈಗ ನಾನು ನೋಡುತ್ತಿರುವ ದಾಖಲೆ ಸಿಸಿಟಿವಿ ಪುಟೇಜ್ ಗಳನ್ನು ಪಡೆಯುವ ಕಾಲಕ್ಕೆ ನನ್ನ ಸಿಸಿಟಿವಿ ಕ್ಯಾಮೆರಾದ ಬಗ್ಗೆ ಮಾಹಿತಿಯನ್ನು ಪಡೆದಿದ್ದ ದಾಖಲೆ ಇದ್ದು, ಅದರಲ್ಲಿ ನನ್ನ ಸಹಿ ಇದೆ. ಸದರಿ ದಾಖಲೆ ಕಲಂ 65(ಬಿ) ಪ್ರಮಾಣ ಇದ್ದು, ಅದನ್ನು ನಿಶಾನೆ ಪಿ-65 ಎಂದು, ಸಾಕ್ಷಿಯ ಸಹಿಯನ್ನು ನಿಶಾನೆ ಪಿ-65(ಎ) ಎಂದು ಗುರುತಿಸಲಾಯಿತು.

9. ಈಗ ನಾನು ನೋಡುತ್ತಿರುವ ಎಂ.ಒ:-19 ಎಂದು ಗುರುತಿಸಿರುವ ಹಗ್ಗಗಳು ನಮ್ಮ ಅಂಗಡಿಯಿಂದ ಖರೀದಿ ಮಾಡಿದ ಹಗ್ಗವಾಗಿದೆ. ನಮ್ಮ ಅಂಗಡಿಯಿಂದ ಹಗ್ಗ ಖರೀದಿ ಮಾಡಿದ ವ್ಯಕ್ತಿಯನ್ನು ನೋಡಿದರೆ ಗುರುತಿಸುತ್ತೇನೆ.

ಪಾಟೀ ಸವಾಲು: ಆರೋಪಿ ಪರ ವಕೀಲರಿಂದ:-

10. ಈ ವೇಳೆಗೆ ಆರೋಪಿತರ ಪರ ವಕೀಲರು ಗೈರು ಹಾಜರಿದ್ದು, ಪಾಟೀ ಸವಾಲು ಇಲ್ಲ ಎಂದು ತೆಗೆದುಕೊಳ್ಳಲಾಯಿತು.

ಮರುವಿಚಾರಣೆ:- ಇಲ್ಲ

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದ ಮೇರೆಗೆ ಸಾಕ್ಷಿಯ ಹೇಳಿಕೆಯನ್ನು
ಬೆರಳಚ್ಚು ಮಾಡಿಸಲಾಯಿತು)

ಓ ಹೇ ಕೇ ಸ ಇ ಎ ಒ

Sd/-

3 ನೇ ಹೆಚ್ಚುವರಿ ಜಿಲ್ಲಾ ಮತ್ತು ಸೆಷನ್ಸ್ ನ್ಯಾಯಾಧೀಶರು,
ಮೈಸೂರು.